

# ГОМАН

## БЕЛАРУСКАЯ ВІЛЕНСКАЯ ЧАСОПІСЬ

ВЫХОДЗІЦЬ ДВА РАЗЫ У ТЫДЗЕНЬ: У АЎТОРКІ І ПЯТНІЦЫ.

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:

М. Стэфанская 23.

Цэна абвестак:

на 4-ай старане за радок дробнымі літарамі—25 фэніг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

## Адступленьне румыноў.

### 5 кастрычніка.

#### Заходні тэатр:

*Фронт Рупрэхта Баварскага:* На полі бітвы на поўначы ад Соммы сільны агонь артылерыі перад пачаткам пешых штурмоў дайшоў найвялікшай зайдзласці. У большай часці пунктоў прыгатаваная да штурму пяхота ворагоў была знішчана ўжо нашым агнём. Гэта так між хутарам Мука і Курсэлет англіцкі штурм быў зусім зломлен. Між Курсэлет і Окур-л'Абэ штурмаваўшыя ворагі дайшлі да нашых пазыцый толькі пры Лессар, гдзе англіцкая пяхота, маючы цяжкія страты, была нашай пяхотай адкінута штыкамі. Гэта сама адкінут французскі штурм удаўж лініі Ранкур—Бушавень. Між Фрэжікур і Ранкур учора рапіцай ішла вострая бітва. Тут мы ўтрацілі паадзіночкі аковы.

*Фронт нямецкага Наследніка:* На абапал Маасу вострыя артылерыйскія бітвы.

#### Усходні тэатр:

*Фронт Леопольда Баварскага:* На фронці Стохода—некалькі дарэмных атак слабых атрадоў ворагоў. На заходзі ад Луцка расейцы ўсё паўтаралі свае зайдлыя атакі. Яны нічога не дайшлі. Кожны раз хвалі атакаваўшых разбіваліся агнём артылерыі, пяхоты і кулямётоў. Толькі на поўначы ад Зубільна слабыя атрады дайшлі да нашых пазыцый, але былі адтуль ураз-жа выкінуты назад.

Нашы лятунны, каторыя і тые дні удачнымі надэтамі на таборы, пазыцыі рэзервоў і жалезнадарожныя будоўлі рабілі ворагам шкоды, скінулі многа бомб на станцыю Рожышча і суседнія этапныя будоўлі і падпалілі іх.

*Фронт у Семірадзі:* На заходзі ад Парайд адбіты некалькі румынскіх атак. Наступаўшая ешчэ 2 кастрычніка ў ваколіцах Пекотэн другая румынская армія адступіла ў даліне Альт за Сінцу і адступае на поўначы. Пасьля дарэмных, кривавых спроб у гарах Гэтсінга, наабапал даліны Стрель, ворагі адступаюць на пагранічныя вяршыны. Пры Орсове, на Дунаю, наступленьне румыноў было удачнае.

#### Балканскі тэатр:

*Фронт фэльдмаршалка Макензэна:* Атакі ворагоў на ўсходзі ад чы-

гункі Кара-Орман—Кабадіну былі 2 кастрычніка адбіты.

*Македонскі фронт:* На вяршыне Нідэа Планіна ворагі дэжэада. У далейшай бітве на левым беразі Струмы ізноў утрачана віоска Енікей.

#### Людендорфф.

#### Страты англічан.

ЛОНДОН. «Daily Telegraph» піша, што ад 1 ліпеня, значыць, ад пачатку наступленьня на Сомме, да канца верэсьня англіцкія страты дайшлі 17.167 афіцэроў і 288.878 салдатоў.

#### Крызіс у Грэціі.

АФІНЫ. Кароль радзіўся з некаторымі гасударственнымі мужамі аб улажэньні новага габінэту.

Каралю віншавалі 83 афіцэры, каторыя вярнуліся с Крыта, адмовіўшыся ісьці разам з Вэнізэлісам.

## 3 апошніх дзён.

### Нямецкія апавешчэньня.

#### 3.X. Заходні тэатр:

*Фронт Альбрэхта Вюртэмбэрскага:* Недалёка ад берагу мора нашы матросы ўзялі ў палон 22 французоў.

*Фронт Рупрэхта Баварскага:* Баталія на поўначы ад Соммы трывала далей; агонь артылерыі быў страшэнны. Пры Тіапваль і Курсэлет мы адабралі ад англічан некалькі часцей аковаў і здабылі некалькі кулямётоў. Асабліва вострая бітва ішла між Лессар і дарогай Тіла — Флер. Англічане акупілі тут незначныя будачы незвычайна цяжкімі ахвярамі. Між Гэдэкур і Морваль наша артылерыя, адбіўшы чатыры штурмы, не дазволіла пяхоты ворагоў ісьці ізноў у атаку. Сільныя французскія штурмы каля дарогі Сайі—Ранкур і ў лесі Сан-П'эр-Васт дайшлі мейсцамі да нашай пярэдняй лініі. У бітве на штыкі яна ізноў была ачышчана ад ворагоў.

На палудні ад Соммы артылерыйская бітва на абапал Вэрмандовілье была вельмі вострая. Спроба французоў штурмаваць была задушэна зашчэтным агнём.

#### Усходні тэатр:

*Фронт Леопольда Баварскага:* Генэрал Лінсінгэн даносіць: „Спадзеваны агульны штурм на заходзі ад Луцка пачаўся ся-

гонья пасьля незвычайна сільнай артылерыйскай падгатоўкі. Расейскія корпусы штурмавалі да 12 разоў, а абодвы корпусы гвардыі—да 17 разоў. Разбіты пйдаўна пры Корытніцы 4 сібірскі корпус не паказваўся на лініі ворагоў. Усе штурмы адбіты з незвычайна сур'ёзнымі кривавымі стратамі. Не раз расейская артылерыя абстрэлівала свае аковы, гонячы сваё войско на штурм, і старалася прымусіць хвалі ўцякаўшых ісьці ізноў упярод. Даведзена, што ворагі, момэнтамі ўрываючыся ў нашы аковы, дабівалі аставаўшыхся тамака нашых раненых“.

Удача контратакі пры Грабэндзі ешчэ ўзрасла. Узяты 41 афіцэр, 2578 салдатоў і 13 кулямётоў.

*Фронт эрц-герцага Кароля:* У часі штурмоў на ўсходнім беразі Залатой Ліпы расейцам удалося дайсьці да вяршыні Лісонія. Контратакай яны былі адкінуты назад.

*Семірадзіскі фронт:* На поўначы ад Фогарас нашае войско сустрэлося с пераважнавучымі румынскімі сіламі і адыйшло назад. У гарах Гэтсінга атакі ворагоў адбіты.

#### Балканскі тэатр:

*Фронт фэльдмаршалка Макензэна:* З заду за перайшоўшымі Дунай на палудні ад Букарэшту румынамі аўстрыяцкія моніторы зруйнавалі понтонныя масты. Атакаваўшы на шырокім фронці Кабадіну—Топраіссар—Тузла ворагі адкінуты, страціўшы 100 палонных.

*Македонскі фронт:* Атакі проці перайшоўшых цераз Струму англічан ідуць удачна.

#### 4.X. Заходні тэатр:

*Фронт Рупрэхта Баварскага:* На баевым фронці на поўначы ад Соммы бітва артылерыі ўсё болей умацоўваецца на адрэзку Морваль—Бушавень. Сільныя атакі французоў проці нашых пазыцый на дарозі Сайі—Ранкур і ў лесі С.-П'эр-Васт адбіты, часцьцю—штыкамі. Мы ўзялі 1 афіцэра, 120 салдатоў і 2 кулямёты. Англіцкія атакі пры Тіапваль і каля хутара Мука адбіты.

#### Усходні тэатр:

*Фронт Леопольда Баварскага:* Пасьля таго, як атакі расейцоў пад Луцкам кривава былі зломлены, ворагі ізноў тут разгромлены. Мы не ўтрацілі тут ні пядзі зямлі. Трупы расейцоў ізноў лічаць тысячамі.

Паручык ф. Коссэль спусьціўся з аэропланам на палудзённым заходзі ад Роўна і, зруйнаваўшы ўзрывам чыгунку ў некалькіх мейсдох, вярнуўся праз 24 гадзіны назад.

*Семірадзіскі фронт:* На заходзі ад Парайд румыны мелі удачу. Мы стаім перад Фогарас! На заходзі ад Кайнэні ішлі далейшыя пасьля пабеды пры Германштадці бітвы з раскіданымі румынскімі атрадамі. Атакі ворагоў у гарах Гэтсінга нічога не дайшлі. На заходзі ад вяршыны Обороца нашы саюзнікі мелі удачу.

#### Балканскі тэатр:

*Фронт фэльдмаршалка Макензэна:* Абходныя атакі нямецкіх і боўгарскіх войск прымусілі ўцякаць назад румынскае войско, каторае было перайшло цераз Дунай на палудні ад Букарэшту.

*Македонскі фронт:* Між возерам Прэсба і Ніце Планінай мы занялі новыя пазыцыі.

#### 1000 пагібшых лятуюў.

ЛОНДОН. Паводлуг спіскоў страт, англічане ад пачатку вайны да 12 верэсьня ўтрацілі 1000 лятуюў.

#### Страты італьянцоў.

ЛЮГАНО. Да канца верэсьня італьянцы, паводлуг падрахунку італьянскіх газэт, ўтрацілі забітымі 5000 афіцэроў, у тым чысьце 11 генэралоў і 300 штабовых афіцэроў.

#### Хаос у Грэціі.

АФІНЫ. Габінэт, апроч міністра-прэзыдэнта і міністра заграначных спраў, падаўся у адстаўку.

#### Аўстрыяцкія апавешчэньня.

#### ВЕНА. 2.X. Усходні тэатр:

Пры Орсове нашае войско адабрало ад ворагоў некалькі вяршынь, а пры Пётросэнах—гару Обороца. Каля Вялікага Коколя нашы пярэднія атрады прымушэны былі адыйсьціся назад.

Гл. тэлеграмы на 4 страіцы.



## Заплата работнікам.

Нячутая па сваёй меры вайна, захапіўшая Эўропу, высунула на першы план многа спраў, каторыя дагэтуль у нас адсоўвалі на апошняе месца: вайна паказала, што пабеда прыналежыць ня гэтутыякім арміям людзей, аружных стрэльбамі і гарматамі, як арміі мірных работнікоў, каторыя ад вякоў працай сваёй тварылі багацце народу.

Ты гарэш, ты засеваеш,  
Ты і молатам куеш,  
А які прыбытак маеш,  
Што ўсіх корміш, адзяеш?

Так пісаў калісь паэт аб работніцкім класе—і пісаў не адарма: цяпер больш, чым калі, выявілася сіла і моц работнікоў, выявілася тое, аб чым ужо даўно гавораць прадстаўнікі пролетар'яту: што аснову ўсяго жыцця нашага становяць работнікі.

Не чысленая перавага арміі пераважывае пабеду ў сучаснай вайне: яе пераважываюць у першы чарод мірныя работнікі, каторыя, працуючы здалёк ад фронту, робяць тое, што фронт гэты пасоўваецца ўпярод ці назад. Уся прамышленнасць, каторая раней вырабляла рознародныя тавары, патрэбныя для штодзённага ужытку, вырабляе толькі тое, што патрэбна дзеля вайны. І там, дзе работніцкі клас больш энэргій выявіў у працы дзеля здавальнення патрэб арміі,—там ядзё парод пабеда.

Яркі прыклад становіць Нямеччына, каторая, дзякуючы сваёй непадобнай да веры арганізацыі, ня толькі бароніцца ад значна вялікіх сіл ворагоў, але патрапіла заняць землі сваіх ворагоў і на тых чужых ей землях вядзе вайну. Але разам з тым выяўляецца і роль работніцкага класу: ад яго адношэння да вайны залежыць увесь ход яе.

Гэты яркі доказ значэння работніцкага класу павінен расчыніць вочы шмат каму, а ў першы чарод самым работнікам, каторыя ня толькі ў нас, але і ў шмат больш культурнай Нямеччыне далёка ня ўсе разумеюць сваю сілу, далёка ня ўсе адзіваюць сваю грамадзкую вартасць.

Работніцкі клас, праўда, шмат працярэблен гэтай вайной. Многа сіл яго—і то сіл найбольш чынных—пагібло ў гэтай вайне. Але тым ярчэй выяўляецца сіла і зна-

чэньне яго у грамадзкім жыцці. Зразумелі гэта амерыканскія работнікі: яны вельмі цвёрда выступілі за тое, каб работнікі ўсіх краёў сазвалі міжнародны работніцкі з'езд пад той час, як пачнуцца перагаворы аб міры. І гэтым сваім выступленнем амерыканскія работнікі паказалі, што яны спазналі сваю сілу, што яны здалелі аданіць значэнне работніцкага класу ў гэтай вайне. Амерыканцы жадаюць адплаты работнікам за іх непамерны труд дзеля абароны іх бацькаўшчыны. І гэта адплата ім напраўдзі належыцца бязспорна, і яны возьмуць яе сабе так ці іначэй, калі ўрэшці скончыцца нячутая ў гісторыі крывавае змаганне мільённых арміяў.

Г. Б.

## Фальшывыя „прыяцелі“.

Ешчэ да прыходу сюды немцоў, група людзей, між каторымі было многа духоўных, выказвала сваю вялікую цікавасць да беларускага руху. Людзі гэтыя нават пачалі паддзяржываць беларускую часопись, каторая называлася сябе „катаміцкай“ і, апроч беларускай мовы, беларускага духу мела надта мала. І ўжо тады узнімалася пытаньне: чаго хочудь гэтыя людзі? якая іх мета?

Ход часу даў ясны адказ на гэтае пытаньне. Калі рух беларускі пачаў усё больш узмацоўвацца, калі ён стаў зусім выразна на чыста беларускім грунці і ачысьціўся ад уселькіх чужых налётоў—як маскоўскіх, так і польскіх,—тады тые людзі, называўшыя сябе беларусамі і напраўдзі сыны беларускага народу, разам адцураліся ад беларускай нацыянальнай работы і цяпер, у самы важны момэнт у развіцці беларускага руху, выступаюць, як заядлыя ворагі свайго народу. І з гэтаго мы бачым, што яны круціліся каля беларусоў адно за тым, каб задыржываць у іх узрост сьведомасці нацыянальнай, глядзячы на беларушчыну, як на спосаб бараніцца ад абмаскоўлення, і спадзяючыся, што яна будзе служыць за пераходную ступень да польшчыны. Калі-ж сталася зусім ясным, што беларусы ані дзеля Масквы, ані дзеля Варшавы ня хочудь вырвацца сваёй нацы-

нальнасці,—дык тады гэтыя фальшывыя людзі выступілі зраду проці ўсяго беларускага.

Цяпер яны, як мага, стараюцца пхнуць беларускую культурную работу. Карыстаючы с павялічанага стану, яны ўсюды заводзяць школы ў чужой нам мові, а каб паказаць, што яны—ні ў чым не вінаваты, ўгаварываюць цёмным цёмнаму народу, каб ён сам жадаў школ у мове чужога народу.

Справядлівая і слухная рэч слушаць волі народу. Але ёсць здарэння, калі цёмныя вясковыя людзі ня ў сілах самі правільна судзіць. Гэтак, многа ешчэ нашых селян лічыць, што школа для іх дзяцей зусім непатрэбна; але з гэтым ніводзім сьвятлейшы чалавек згадзіцца ня можа, і мудрая гасударствена ўласць ня толькі заводзіць школы нават проці волі народу, але ешчэ і штрафвае бацькоў, каторыя, не разумеючы карысці сваіх дзяцей, не пускаюць іх вучыцца.

Гэтак сама ёсць і з навукай у роднай мове. Абаламучэнныя фальшывымі „прыяцелямі“ народу, цёмныя беларускія селяне запраўды думаюць, што ім патрэбна школа ў чужой мове, і, слухаючы сваіх духоўных кіраўнікоў, самі просяць нашых ворагоў, каб іх узялі за сваіх нявольнікоў-халопоў. Але ніводзім чалавек, каторы цывіла глядзіць на школу і яе задачы, ніводзім праўдзівы вучыцель-педагог ня можа згадзіцца с тым, каб у школе калечылі душы дзяцей навукай ў чужой мове.

Вось, кожны, у каго ёсць хоць трохі сумленьня, хто напраўдзі жадае добра для нашага народу, павінен усёмі сіламі змагацца проці баламучэння беларусоў, павінен ім тлумачыць, што бяз школы—і то бяз школы ў роднай, матчынай мове—яны заўсёды будуць стаяць на апошнім месцы, будуць безгалосымі служкамі сваіх культурнейшых, але далёка не сумленных „братоў“.

І. Мелешка.

## Лекарская помач.

У адным з нумароў „Гомана“ было закранута пытаньне аб тым, што месцовыя арганізацыі дактароў павінны былі-бы падумаць аб тым, каб шырэй наладзіць лекар-

скую помач на правінцы, бо там с прычыны выезду безмала ўсіх лекарскіх сіл далёка не хватае і тых дактароў, каторых пасылалі нямецкія ўласці з месц. Якая гэта важная справа, лёгка перэканацца, калі пазнаёмімся са станам мэдычнай помачы у трох губернях нашага Краю—Віленскай, Гродзенскай і Ковенскай—у часах спакойных, на колькі гадоў перад вайной. Мы маем аб гэтым афіцыйныя даныя за 1908 год.

Гэтак было:

	бальніц:	помак:
у Віленскай губ.	71	2.291
„ Гродзенскай губ.	108	1.084
„ Ковенскай „	67	753

Лекарскія сілы ў трох паменшаных губернях раздзелены былі гэтак:

	Віленск губ.:	Гродз. губ.:	Ковенск. губ.:
Дактароў:			
мужчыні	203	170	167
жанок	5	3	3
Фэльчароў:			
мужчыні	368	354	228
жанок	8	—	1
Акушэраў:	212	168	90
Зубных дактароў і дэнтстоў:	85	69	66
Фармацэўтоў:	131	123	166
Аптэч:	69	75	123

Адна бальніца прыпадала:

у Віленскай губ.	на 519 кв. вёрст
„ Гродзенск. „	„ 314 „ „
„ Ковенскай „	„ 527 „ „

На кожныя 100.000 жыхароў прыпадало:

	дактароў:	фэльчароў:
у Віленскай губ.	11	20
„ Гродзенскай „	9	19
„ Ковенскай „	10	13

Калі прыняць пад увагу, што нашы губерні населены ня лішне густа, што на 1 кв. вярсту прыходзіцца народу:

у Віленскай губ.	— 52,3
„ Гродзенскай губ.	— 57,6
„ Ковенскай губ.	— 50,3

дык прыдзецца прызнацца, што і ў мірны час лекарская помач была ў нас наладжана ня лішне добра, і на кожнага доктара, фэльчара ці іншага прыпадалі надта вялікія абшары зямлі: лічучы разам з гарадамі, каля 200 кв. вёрст на аднаго доктара, каля 100—на фэльчара і т. д.

Ня дзіва, што цяпер пытаньне аб лекарскай помачы ў нас стаіць дужа сур'ёзна. У некаторай меры развязываюць яго як пасланне на правінцыя па загаду ўласцей дактары і фэльчары, так і нямецкія ваенныя лекары. Але, каб даць хоць болей-меней бліжнюю да нормальнай помач нашаму народу, на гэта трэба ешчэ шмат чаго... А. Н.

## Наездчык.

Гістарычнае апавяданьне.

(Гл. «Гоман» №№ 55—64).

Два гады мінуло с таго часу, як Мар'яна, выйшоўшы замуж, выехала ад сваіх бацькоў, але, ня глядзячы на страшнае жаданьне пабачыцца з імі, ня важылася ехаць, бо дарогі былі небаспечны: па іх заўсёды праходзілі партыі аружных людзей, якія у гэты час напаўнялі увесь край.

Да чакаўшыся канца зімы, калі лютыя морозы паслабелі і бурныя мяцеліцы прыцілі, наш баярын наважыўся пасехаць да стольніка. Нельга апісаць радасці старога стольніка у часе сустрэчы са сваімі каханымі дзяцямі. На Вялікодны Сьвяты у дом Бронцакаго з'ехаліся родныя і знаёмыя, і час ляцеў непрыметна. Але як ні вясёла і прыемна было баярыну у дзесяць, надыйшоўшы май месяц туровіў баярына с паваротам дамоў, хоць ён і ведаў, што цівунны яго, як Будзька, так і Амельянчык, людзі справядлівыя і адданне яму, але ён памятаў прыказку: „дом без гаспадара, як цела без душы“. Баярын вехаў ад дзесяця, абецаўшы жонцы прыехаць па яе.

Прыехаўшы дамоў, баярын пачаў страшэнную тугу; нейкае цяжкае працудьце

Власт.

шчаміло яго душу. Дарэмна верны пану Амельянчык, каторы знаў свайго баярына з двіначых гадоў і любіў яго усёй душой, стараўся распушыць яго тугу, апавядаючы аа вельмі добрых усходах, абецаючы багаты ураджай, то прыносячы навіны з акалічнага жыцця: ні што не памагало. Прабывшы некалькі дзён у Макрыдаве, ён жагадаў адведаць другую сваю матнасць—Старасельле, дзе гаспадарну справядлівы стары Будзька. Канец гэтай нешчаслівай паездкі і сустрэча з Вельскім нам вядомы.

Пралежаўшы некалькі гадаў у непрытомнасці, бедны баярын ачунёў. Мучыла смага. Ён пакрануўся і з здавальненнем пачуў, што рукі яго былі развязаны; на бочцы стаяў карэц з вадой, але нешчаслівы вязень быў гэтак змучаны, што ня меў сілы падняцца, каб дастаць карэц. Гэты момэнт ён пачуў шорах за сьцяной, бытцём скрабляў мышы; гэта цягнулося некалькі мінут, ў канцы звалілася цэгла... другая... трэцяя... ешчэ тры... Атрылося у сьцяне аконцо, якое летам служыло дзеля прасушкі склепу. Павеў сьвежага паветра, уварваўшыся у склеп, ажывіў ослабеўшага баярына; але якая была яго радасць, калі у вырўнаванае аконцо заглянелі добрыя вочы старушкі Будзька.

— Баярын, саколе мой, ці жыў ты ешчэ?—шпталла старушка праз сьлёзы, бачыцца, каб не пачула пастаўленага каля дзвярэй варта.

— Жыў, ешчэ жыў, мая даражэнькая!—адказаў ёй радасна баярын і, сабраўшы пасьледкі сіл, падпоўз да ваконца.

— Я толькі ўчора даведалася, што яны зрабілі с табой, паночку...

— А якжэ ты даведалася?—спытаўся баярын.

— Калі наездчыкі, захапіўшы цябе, сунуліся да майго мужа, ён ня даўся ім жывым і пачаў бараніцца. Толькі адзін з іх выстрэліў ў упор і, калі ён зваліўся, яны вышлі, думаючы, што ён забіты. Нічога аб гэтым ня ведаючы, я увайшла у сьвятліцу і убачыла майго старога, аблітаго крывёй. Я кінулася да яго і перэканалася, што ён ешчэ жыў; тады змяркавала, што найперш трэба яго схаваць, бо хто мог паручыцца, што разбойнікі, калі вернуцца, не пакончудь з ім. Абвязаўшы рану, я паклікала Васілька, каторы перанёс яго у сакратную скрытку, аб каторай я адна толькі ведаю. У гэтай скрытцы я узялася яго лячыць зёлкамі. На месца майго мужа Вельскі назначыў аднаго са сваіх разбойнікоў, каторых 10 чалавек ён пры сябе пакінуў. Новы цівун, літвін, найменьне яго Гудро, хоць і строгі, але даволі спакойны чалавек.

(Далей будзе).



## У Вільні і ваколіцах.

× **Справа арбітражу**, або угодавай камерн дзея разгляду спора між кватэрантамі і гаспадарамі дамоў, хоць і памалу, ды па-соўваецца ўпарод. Нідаўна мы пісалі, што на праект арбітражу, пададзены саюзам кватэрантоў, прыстаў і саюз дамаўласнікоў. Цяпер мы даведзіліся, што ўдалося удачна развязаць і вельмі труднае пытаньне аб выбары суперарбітра: абодва саюзы зыйшліся на асобі б. прэзыдэнта места Вільні М. Вэнслаўскага.

Будзем спадзевацца, што угодавай камера ускорасьці пачне сваю работу. Гэта тым больш пільная справа, што насталі халады, а высяленьня з гаспод неакуратных бедокоў - кватэрантоў множацца што-раз болей.

× **Беларуская вечарынка**. На глядзачы на стараньня беларускаго музыкальна-драматычнаго Кружка, на апошняй, другой с чароду вечарыны ў Беларускам Клюбаме намечаны ў праграме хор, на вялікі жал, ня мог выступіць: хор гэты лішне нідаўна наладжэн і ня глядзачы на безуспышныя пробы, лічыў сябе не зусім падгатоўленым, каб выступіць ужо на гэтай вечарыне. Будзем спадзевацца, што ў найбліжэйшым часе будзем мець магчымасць паслухаць нашы так даўна-лекныя песні народныя у вышэйшым хоры.

Праграму вечарыны запоўніла дэкламацыя і пьесны (солё), каторыя прайшлі удачна. Пасьля артыстычнай часці праграмы адбыліся скокі—танцы.

× **Вечар у Работніцкім Клубе**, каторы адбыўся ў мінуўшую нядзелю, сабраў поўну салю народу. У праграме вечара, поруч з нумэрамі польскімі і літоўскімі, была вельмі пекная беларуская дэкламацыя, гораца вітаная публікай. Дэкламатор гаварыў гэтакі знаёмны, а заўсёды жывы творы Мацея Бурачка і інш.

Гэтак беларуская дэкламацыя ў мінуўшую нядзелю была ў Вільні адразу ў трох месцах, бо, апроч дэкламацыі ў Беларускам і Работніцкім клубах, ў гэты дзень гаварыла беларускія вершы адна с курсістак у часі раздачы атэстатоў на курсы для народных вучыцелёў пры народным універсітэці імі Адама Міцкевіча.

× **Беларускі театр**. Беларуска драматычная дружна рупна працуе над падгатоўкай драмы «Хам», адбываючы частыя пробы. «Хам»—гэта пераробка повесці слаўнай польскай пісьменніцы з нашаго Краю, Э. Ожэшковай, каторая з вялікай психалёгічнай праўдзівасьцю нарысавала абраз душы беларускаго хлебабога з яе бязмежнай дабротой і мялянохліяй.

× **Даступная гугіенічная страўня для жыдоўскай інтэлігенцыі**. У панядзелак, 2 кастрычніка, у гасподзі жыдоўскай таннай страўні адбыўся організацыйны сход дзеля уладжэньня даступнай гугіенічнай страўні для жыдоўскай інтэлігенцыі. Сабралася больш за 500 душ. Пасьля вельмі жывых гутарак пастанавілі наладзіць страўню паводлуг прыкладу страўні «Гугіена» (пры Віленскай вул. 27). Выбран быў урад, зложэны з 8 членоў-устаноўцоў і па адным прадстаўніку саюзоў вучыцелёў, студэнтаў, маладзёжы і таргова-прамысловых служачых. Ураду сход загадаў парупіцца атрыць страўню чым скарей.

× **Новы саюз віленскіх каміснероў і пасреднікоў**. На агульным сходзі ў нядзелю, 1 кастрычніка, выбран урад саюза: Л. Розэнталь—маршалак, А. Чэрток—скарбнік, З. Гордон—пісар.

× **Агульна-работніцкі культурны саюз** пасьля нядоўгаго перарыву аткрыўся ізноў.

× **Ваенна-палонныя жыды**. На просьбу жыдоўскаго рабіна Рубінштэйна ваенна-палонных жыдоў звольнілі ад работ у першыя дні новагодніх жыдоўскіх сьвят і ім пазволілі хадзіць у месцовыя бажніцы.

× **Патрэбы муляры і будаўліныя работнікі ў Шаўлі** на выгодных умовах. Умовы падае месцовае бюро працы, Завальная 5.

× **Неудачны спосаб**. У апошніх часах у польскай газэці «Dz. Wit.» у хроніце чытаем акуратна спіс людзей, каторых дзеля іх удаснаго інтарэсу вызывае комендантура месцовай міліцыі. Якіе гэтыя інтарэсы—мы ня ведаем, але нас вельмі дзівіць, што комендантура міліцыі пазваляе сабе друкаваць у газэці імёны вядомых і паважаных у горадзі людзей побоч з імёнамі часта мо' падаарыцельных і пёмных фігур. Гэты спосаб можна было-бы зразумець, калі-б комендантура міліцыі ня ведала, дзе пражываюць вызываные асобы, тым часам нам напэўна вядома, што яна дужа добра ведае, дзе жыве значная часць тых людзей.

Разам с тым даўна, што міліцыя абярнула «Dz. Wit.» у свой «офіцый» і гэтак прымушае ўсіх жыхароў места чытаць гэту, а не іншую газэту. У нашым горадзі, як вядома міліцыі, жывуць людзі розных нацый, і добрая палова насяленьня ня можа чытаць газэты ў польскай мове, бо гэтай мовы ня знае.

× **Сумныя дзеля сушкі збожжа**, гародніны і т. д. аткрыты і будуцца ў ніжэйпісаных месцах:

1. *Літва*: Ніжніе Шанды (пад Коўнай), Поневеж, Губэрня, Вілкомір, Любоў.
2. *Курляндія*: Гольдінген, Лібава, Газэпот.
3. *Вільня-Сувалкі*: Вільня, Шырвінты, Вілковішкі, Вержболово.
4. *Гродна*: Гродна, Ліда.
5. *Беласток*: Беласток, Воўкавыск.

× **Ураджай падсоўнечнікоў**. У гэтым часі падсоўнечнікі надта абіраюць птушкі. С прычыны таго, што алей с падсоўнечнікоў—вельмі цэнны, галоўкі падсоўнечнікоў трэба абязьваць лёгкай тканьню, каторая прапускала-бы паветрэ і праменьні сонца.

× **Ячмень для кур**. У малых мерах прадаецца ячмень для кур, паказаўшы пашпарт Обэр-Ост, пры Домініканскай вул. 3, пакой 64.

× **Найвышэйшыя цэны**. (Апавешчэньне). За бульбу ад 1 кастрычніка да далейшай змены назначаецца найвышэйшая цэна 5,70 м. за цэнтнер (3 пуды).

**Найвышэйшыя цэны за мыло, соду, мыльны парашок і сьвечы касуюцца:**

Гэтае апавешчэньне мае сілу ўраз-жэ.

Вільня, 2 кастрычніка 1916 г.  
Stadthauptmann  
з. м. Pilz.

× **Аб убож скаціны**. Ешчэ раз напамінаецца, што біць скаціну дома забаронена. На mocy прыказу Граданачальніка з 10 марца і Начальніка Упраўленьня з 26 чэрвеня рэзаць скаціну можна толькі ў месцовай бойні.

× **Скорая помач**. Ад 25 верэсьня да 1 кастрычніка скорая помач дадзена ў 71 прыпадку. У тым ліку карэтка скорай помачы выезджала 28 разоў.

× **Карантін для сабак** прадоўжэн да 31 сьнежня гэтаго году.

× **Знаганьне з заразай**. (Апавешчэньне). Каб недапусьціць пашырэння заразлівых хвароб, выдаецца у дадатку да загадоў пры-

казоў з 18. IV. 16 і 19. VIII. 16 ніжэйпісанні загад:

1. Гаспадары дамоў, або іх упоўнамочэныя павінны перамяшваць з вапненным млекам кал у ямах за тры дні да вывазу яго, лічучы на 1 куб. м. калу 10 літроў вапненаго млека. Вапненнае млеко с кадам траба добра перамяшаць.

2. За нарушэньне гэтаго загаду караімуць паводлуг § 10 загаду Глаўнакамандуючаго на Усходзі аб спосабах недапушчэньня пашырэння небаспечных для ўсіх хвароб.

Вільня, 2 кастрычніка 1916.  
Stadthauptmann  
з. м. Pilz.

× **Курс рубля**: офіцыйны — 1 м. 90 ф. Пры куплі ў банках — 1 м. 96 ф.; пры прадажы — 1 м. 92 ф.

Пазычковае каса бярэ 6%.

× **Сумныя праивы**. Хроніка прыпадкоў узбагацілася новым аддзелам: неглішне часта прыносяць нам весткі аб знойдзеных падыдзімаках, або, што ешчэ больш сумна, аб знойдзеных дзіцячых трупах. Гэтак, у аўторак нас паведамілі аб двух прыпадках: на I Портовай вул., каля дому № 4, знойшлі падкінутаго 2-месячнаго хлопчыка; ў доме № 23 пры I Радунскай вул. ў яме атходжаго мейсца знойдзён труп толькі-што нарадзіўшагося дзіцяці.

Гэтак сама узрастае число владзейца, Рэды дзень праходзіць без прапаколу а краіны. Напрыклад, 2 кастрычніка абакралі кватэру А. Парамонавай, Шкаплярна 19, а ў той жа дзень владзеі «абчысцьці» склеп Р. Мочульскаго—ў самым цэнтры места (Ягелёўская 5).

## БІБЛІОГРАФІЯ.

«Pierśaja ūtanka», knižyca dla belaruskich dzietak dziela nawuki ūtahnia. Ziažy W. Łast. Wilnia. 1916.

Як паказвае загаловак, кніжка гэта нааказана для беларускай школы народнай і павіана запоўніць даўно ўжо выявіўшуюся недахватку добраго лемэнтара і першай чытанкі для дзяцей. Кніжка нааказана для наймалодшых дзяцей—каторыя яшчэ ня знаюць літэр, але матэрыялу да чытаньня хваце, бадай, для двух першых гадоў навукі.

Уложэна добра. Матэрыял падобран цікавы для дзяцей і разложэн систематычна. Яе смела можна радзіць да ужытку ў беларускіх пачатковых школах.

У Вільні мае кніжку на складзі «Беларуская Кнігарня» (Завальная 7).

× **Апавешчэньне**. За умны падпад, асабліваж за падпад запасоў ураджая, за прызыў і падбіваньне на падпад, па загаду Глаўнакамандуючаго на Усходзі з дня 26. XI. 15, караімуць сьмерцю або цяжкімі карамі у папраўчым доме хто перашкодзіць у падпале, або данісе аб праекці падпалу, і ліхадзей будзе злоўлен,—таму дадуць нааказаную Начальнікам Упраўленьня награду на менш 200 марак.

Вільня, 3 кастрычніка 1916 г.  
Начальнік Упраўленьня  
Вільня—Сувалкі  
Граф Yorck von Wartenburg.  
Маёр.

## З усяго Краю.

**Вывоз работнікоў.**

**БЕЛАСТОК.** Адгэтуль ізноў высланы некалькі партій фабрычных работнікоў, слесароў і інш. у Нямецкыну.

За месяц верэсьень работнікі прыслалі з Нямецкыны ў Беласток 4.500 марак.

**Падрабляньне прадуктоў.**

**БЕЛАСТОК.** С прычыны таго, што ў апошніх часах заўважэно

падрабляньне спажыўных прадуктоў і асабліва малака, падбываюцца неўспадзеўкі правэркі і аналізы. Як вядома, за падрабляньне назначаюцца цяжкія кары.

**На рынку.**

**ГАРОДНЯ.** Каля крам з рыбай зроблены краты, і ў сярэдзіну пускаюць зразу толькі па некалькі душ.

**Дзеля чыстасьці.**

**СУВАЛКІ.** Тут, а так сама ў Віжайнах, Філіпове, Бакаларжэве і Сідорах аткрыты пункты дзеля нішчэньня вошы. У Сувалках туды вадзілі ўсіх дзяцей з народных школ. Для дзяцей, асабліва для хлапцоў гэта было праўдзівае школьнае сьвято, злучыўшае прыёмнае с карысным.

## ВЕСТКІ З РАСЕІ.

**Левы акцябрыст—міністрам.**

**ПЕЦЯРБУРГ.** (П.Т.А.). Маршалак шляхты сымбірскай губэрні, Протопов, царскім указам нааказан міністрам унутрэных спраў на мейсцо Хвостова. Протопов—віце-маршалак Думы.

**БЭРЛІН** «Германія» асьцерагае ад надзеі, бытцым змена міністра вызаве перамену ваеннай палітыкі Расеі. Міністэрство ўнутрэных спраў мае найменш вагі ў справі за ці проці вайны. Цяперашняе нааказаньне Протопова тлумачаць эканамічнымі труднасьцямі. Відаць, прызнано патрэбным зрабіць націск на настраеньне народу, прызваючы дэпутата на мейсцо міністра.

**ШТОКГОЛЬМ.** Ждуць далейшых перамен у расейскім кабінэці міністроў і паварту назад Кривошеіна.

**БЭРЛІН.** За насьледніка Штырмера, як міністра заграначных спраў, лічаць не Гірса, а Шэбэко.

**Казённае выдавецтво.**

**ШТОКГОЛЬМ.** Газэтнае выдавецтво «Прэсса», наладжэнае міністрам унутрэных дзел, Протоповым, зацверджэно радай міністроў. Аднак, фірма прымушэна была ўпісаць у свой статут, што жыды могуць мець толькі меншую часць акцыі. Правіцельство тлумачыць гэтае жаданьне патрэбай аграічыць уплыў жыдоў на прэссу.

**Трэба больш паліціі.**

**ШТОКГОЛЬМ.** Расейскае міністэрство унутрэных спраў падало праект павялічэнь чысла паліціі, тлумачучы гэта справамі кармленьня народу. Асабліваж патрэбно гэта на час пасьля вайны, каб, распусьціўшы запасных, тушыць народныя бунты.

**Шукаюць «жудрай рады».**

**ШТОКГОЛЬМ.** Міністэр фінансоў, Барк, аддаў другім урадам пададзэныя яму прыватнымі асобамі з розных кругоў насяленьня, селянамі, купцамі, рамеснікамі, духоўнымі, работнікамі, студэнтамі і дактарамі праекты, як палепшыць гасударственныя фінансы. 76 праектоў маюць на мейці павялічыць простыя падаткі, 28—пасрэдне налогі, 24 радзяць з грунту перастроіць гасударственую падатковую сыстэму, 44—завясьці новыя монополіі, між іншым на збожжэ, соль, мыло, аліву на вечныя лампады перад сьвятымі іконамі, на піво, мясо, школьныя кніжкі і кэты, конвэрты, атрамент, календары, карты, клубы, кінэматографы, лётаньне на паветры, аптэчныя тавары і монополіі вакслэнога крэ-



дшту на гасударствены банк. Барк звертае сур'езную увагу на гэты доўгі спіс, уважачы, што ініцыятыва публікі ня можа быць напярэд адзенена, дый кожны праект мае у сабе цэнную думку.

#### Новая провокація.

**ШТОКГОЛЬМ.** Газета «Tidningen» піше, што пры рассядаванні напасці на расейскія казармы ў Кемі (у Фінляндыі) даведзена, што «напасць» гату падстроіў сам камандант. Паліцэйскі сабака, пущаны па слядох ліхадзея, давеў да кватэры расейскага каманданта. Ешчэ перад катастрофай з Гельсінгфорсу прыбыло ў Кемі многа «гароховых пальто», якія ўраза-жэ пасля ўарыву рабілі обыскі шмат у каго с-паміж фінляндацоў.

#### «Наследнікі» нямецкіх колоністоў.

**ШТОКГОЛЬМ.** Расейская рада міністроў праектуе аддаць землі нямецкіх колоністоў на поўдні сібірскім казакам, якія маюць на іх «старое» наследственае право.

#### Рэнненкамф «спекулюе».

**ШТОКГОЛЬМ.** Генерал Рэнненкамф закупіў каля Сымфэрополя 1000 дзесяцін зямлі с конфіскаваных ад нямецкіх колоністоў зямель. Лічучы разам будоўлі і інвентар, ён плаціў за дзесяціну па 265 руб., тым часам у тых ваколіцах дзесяціна зямлі без будоўлі і інвентара каштуе ад 800 да 900 рублёў.

#### Валікі пажар.

**ШТОКГОЛЬМ.** У ваколіцах Архангельска пажар знішчыў валікі расейскі тартак. Шкоды зроблена блізка на 4 мільёны руб.

#### Сьмерць расейскага прадстаўніка.

**ПАРЫЖ.** «Echo de Paris» даносіць аб сьмерці расейскага ваеннага упоўнамоўнага ў Парыжы, кн. Орлова.

## З усяго сьвету.

#### Бунты ў Португаліі.

**ЛІССАБОН.** С прычыны прагляду констытуцыі ў абедзвух палатах народ хацеў уварвацца штурмам у парламэнт і крычаў: «Мы ня хочэм вайны! Нам трэба хлеба і работы!» У стычках з войскам многа людзей ранены.

#### Соцыялісты проці ваеншчыны.

**МЭЛЬБУРН.** Спробы соцыялістоў падбіць работніцкія саюзы да рэзкіх выступленьняў проці ваеншчыны не дайшлі удачы.

#### За панаваць ваеншчыны.

**БЭРН.** (В.Т.Б.). Нацыянальная рада 94 проці 30 галасоў адкінула жаданьне соцыал-дэмакратоў агранічыць правы ваеннай уласці.

#### Конгрэс саюзнікоў-соцыялістоў.

**БЭРН.** Як піше «Humanité», пастаянны камітэт соцыялістычнай партіі паставіў сазваць конгрэс соцыялістоў усіх саюзных дзяржаў у набліжачымся студні месяцу. З'езд французскіх соцыялістоў, якія павінен назначыць парадак дня конгрэса, пачынаецца 24 сьнежня.

## ТЕЛЕГРАМЫ.

#### Аўстрыяцкія апавешчэньні.

(Гл. пачэтак на 1 стр.).

Фронт Леопольда Баварскага: Каля дарогі з Бродаў у Злочов нашае войско адвавало контратакай утрэчэньне пазаўчора (акопы і ўзяло 24 афіцэроў, 2300 салдатоў і 11 кулемэтоў. Расейскія атакі ўздоўж дарогі з Бродаў у Львоў былі дарэжны; расейцы страцілі 200 душ палоннымі. На Валыні нашае войско стаяло ўвесь дзень пад вельмі сільным агнём артылерыі. Ад часу да часу ворагі абстрэлівалі свае ўласныя акопы. На самай раніцы ворагі паслалі сільныя атрады проці нашых пазыцый пры Сьвіньюхах; контратакай мы іх адкінулі.

**ВЕНА.** 3.Х. Усходні театр: (гл. нямецкае апав.).

**Італьянскі театр:** Вярышы на ўсходзі ад Герцу і плоскагорны Карст ворагі безушына абстрэліваюць. Італьянскія бэрсальеры атакавалі Кольбрыкон Піколі і уварваліся ў зруйнаваныя акопы, але контратакай былі выкінуты назад.

**ВЕНА.** 4.Х. Усходні театр: (гл. нямецкае апавешч.).

**Італьянскі театр:** На плоскагорны Карст артылерыйскі і мінамётны агонь ворагоў дайшоў вялікай сілы. Сягоньня раніцай ворагі атакавалі наабапол Опачіа-зелья і уварваліся на нашы перадні лініі, але контратакай былі ўраз-жэ адтуль выкінуты. На ўзарванай вярышыне Цімонэ нашае войско выкапало 6 кулемэтоў.

## Спіс ваенна-палонных з нашага краю.

#### З Вільні і Віленскай губэрні.

#### Табор для ваенна-палонных Puchheim.

Рачкоўскі Язэп, Сьвенцяны.  
Ромашкевіч Язэп, Шолі.  
Ровдомашьскі Юльян, Вільня.  
Рудак Антон, Кобільці.  
Русецкі Ігнат, Густані.  
Рэчыцкі Язэп, Радашковічы.  
Загарэнка Антон, Вільня.  
Швэйкоўскі Іван, "  
Жыга Броніслаў, "  
Жыга Іван, "  
Жыга Станіслаў, "  
Сандовіч Іван, Тракелі.  
Семашко Людвік, Правліні.  
Семашко Людвік, Прэны.  
Зімкевіч Міхал, Пекуцішкі.  
Сікора Язэп, Вільня.  
Смолеўскі Мацей, Рындыяны.  
Станкевіч Леон, Вільня.  
Сувцель Станіслаў, Бражэнды.  
Сьветлікоўскі Язэп, Вільня.  
Тітус Язэп, "  
Тункевіч Адольф, Конюкішкі.  
Тілінга Антон, Вільня.  
Чукша Адам, Дворганы.  
Трусколяскі Тэафіль, Ломша.  
Чайкоўскі Іван, Вільня.  
Убановіч Іван, "  
Усьцімовіч Адольф, Рукойні.  
Валек Казімір, Пошэкшціні.  
Вашкевіч Мікалаі, Вільня.  
Васкяло Антон, Дровляны.  
Венцковіч Емельян, Вільня.  
Войцэвіч Пётр, Шырвінты.  
Войцеховіч Юльян, Барсукі.  
Войтовіч Аўгуст, Цішышкі.  
Вывіч Кастан, Вільня.  
Арцішэвіч Александр, Вільня.  
Алекшайціс Карл, Вільня.  
Буйка Антон, Немеж.

Бурак Іван, Селінікі.  
Божко Антон, Голоднічы.  
Худоба Фэлікс, Чэрлішкі.  
Дробілка Казімір, Семягенкі.  
Дзедушкевіч Пётр, Вільня.  
Федоровіч Язэп, Крупова.  
Гадкевіч Сьцепан, Аборак.  
Габруковіч Аляксей, Левадэно.  
Грышка Мацей, Данавай.  
Гілёнак Павал, Рычкі.  
Голобоўскі Антон, Вільня.  
Голобоўскі Язэп, Палёкашчы.  
Герлоўскі Грыгор, Старэнкі.  
Івашкевіч Людвік, Ліскі.  
Янкоўскі Язэп, Шыльмо.  
Кравчун Пётр, Потвачкі.  
Кабур Казімір, Чэшунг.  
Камінскі Александр, Чэртвоянкі.  
Концэвіч Кастан, Лоснікі.  
Краінскі Владыслаў, Гайшанішкі.  
Клемэнтавіч Андрэй, Стаботка.  
Калькуновіч Грыгор, Макесіхі.  
Кантакевіч Броніслаў, Дурмяны.  
Лібэртовіч Вінцэнт, Відургово.  
Мушыня Грыгор, Ошуня.  
Місюкевіч Мацей, Рэвшы.  
Матусэвіч Павал, Марозікі.  
Мотэйга Якаў, Допляды.  
Матвейчук Іван, Плодкі.  
Машута Меркурый, Ласёўка.  
Максімовіч Франц, Домброва.  
Онішчымоўскі Язэп, Шылі.  
Піскавой Антон, Нарыч.  
Півавароў Яфім, Півавары.  
Рунец Броніслаў, Ясевичы.  
Рымшэвіч Сьцепан, Межаны.  
Шоста Іврыя(?), Пакальвішкі.  
Шэстоўскі Кірыл, Марково.  
Субач Базыль, Домовіч.  
Савук Болеслаў, Янчукі.  
Шляковіч Антон, Сешні.  
Стэфановіч Броніслаў, Расвенска.  
Чэрэл Іван, Ворчы.  
Чэрняўскі Апанас, Іроскі.  
Волоцін Адольф, Мацюкі.  
Вороноў Іван, Утрышкі.  
Войцешкевіч Болеслаў, Пчэлыня.  
Выгорны Сьцепан, Раево.  
Войткевіч Антон, Ябарацы.

#### II батальён.

Ахрамовіч Ігнат, Драўнэлі.  
Андрыеўскі Язэп, Загоны.  
Аніскевіч Франц, Гераньны.  
Аўксэль Болеслаў, Вільня.  
Бартошко Язэп, Мал-Рэч'е(?).  
Бундзевіч Станіслаў, Чэрэмшышкі.  
Грушаўскі Сямён, Бартэніх.  
Казакевіч Язэп, Сабово.  
Мітэр Іван, Застава.  
Осінскі Язэп, Крышалеўшчына.  
Пелякоўскі Іван, Красеві.  
Плятановіч Александр, Барок.  
Радкевіч Станіслаў, Дэйноўка.  
Русецкі Констанцін, Халадуні.  
Завадзі Казімір, Гаспарышкі.  
Шырыпа Ігнат, Гайлюны.  
Жукоўскі Язэп, Пору.  
Станкевіч Антон, Дудэлькі.  
Стэфановіч Іван, Сьлесарышкі.  
Чэняўскі Франц, Кобыльнікі.  
Гадо Кастан, Лабонары.  
Гінка Ігнат, Пубнікі.  
Гудзіновіч Язэп, Стрелькі.  
Малашко Ігнат, Селец.  
Мычка Антон, Габы.  
Пражмонт Юры, Кольнюнды.  
Рапановіч Сьржэй, Жолма.  
Руд Казімір, Азарэны.  
Шалекіцкі Самсон, Шулькі.  
Жук Амброжы, Ноўдзікі.  
Субоч Язэп, Міліганы.  
Вяткін Галаянт, Сьвір.  
Войцехоўскі Язэп, Палубочкі.  
Коля Ігнат, Вічэрмо.

#### III батальён.

Банцэвіч Аляксей, Масевичы.  
Бэй Тэафіль, Бранд-Сенячы.  
Болчун Болеслаў, Лютані.  
Божеродзі Іван, Каўроні.  
Ходус Сямён, Пасадзеп.  
Худзі Франц, Верхняе.  
Данілевіч Леонард, Вільня.  
Догіль Язэп, Яхновічы.  
Габруновіч Полікарп, Лебедзево.  
Ганевіч Антон, Вільня.  
Галавенко Констанцін, Петровічы.  
Кэйсік Язэп, Вільня.  
Корыцкі Мацей, Мыстольданы.  
Ліміновіч Констанцін, Драўгэ.  
Маэгера Фэлікс, Стрэлюцка.  
Малюка Сямён, Болтракі.  
Пекарскі Міхал, Сіпкі.  
Пілят Марцін, Засьценак.  
Пілят Марцін Баравая.  
Под'яніс Казімір, Под'яні.  
Радзевіч Іван, Брынькішкі.  
Завадзі Вітольд, Вільня.  
Швагскі Міхал, Кашаніска.  
Сенкевіч Фэлікс, Салёмпра(?).  
Сінкевіч Адольф, Вільня.  
Керч Вінцэнт, Вітыка.  
Смык Павал, Скімолявы.  
Стасевіч Броніслаў, Опшыяны.  
Сташкевіч Антон, Галыперы.  
Вялікі Аўгустын, Каракуліч.  
Верціновіч Міхал, Ляндварово.  
Вофон Казімір, Токары.  
Шляхтовіч Язэп, Рындыяны.  
Шляхтовіч Юры, "

#### IV батальён.

Барэйкіс Іван, Шаўмі.  
Бердзікі Якаў, Кутно.  
Белянаўскі Міхал, Вільня.  
Бічук Антон, Новосіп (?).  
Данілевіч Іван, Вартэль.  
Дімяновіч Аляксей, Ермакі.  
Дзэгцеў Андрэй, Малыгвоздаі.  
Домброўскі Эдвард, Сэдабры.  
Домброўскі Язэп, Боглянскі.  
Гарбач Андрэй, Морочы.  
Грумбянін Антон, Нарайшы.  
Гумбіс Александр, Накоты.  
Міцкевіч Язэп, Студнікі.  
Міцкевіч Язэп, Драўнэлі.  
Нарбут Сямён, Суботнікі.  
Павловіч Адольф, Побровінкі.  
Петровіч Франц, Стутлеі.  
Пухальскі Александр, Мянойці.  
Раткевіч Домінік, Карвэліч.  
Рынкевіч Сьцепан, Вільня.  
Сьргун Язэп, Падзельцы.  
Сінкевіч Іван, Кушана.  
Сосноўскі Гэнрык, Вільня.  
Гусін Язэп, Янсенкі.  
Ісаеў Аляксей, Зеленоўкі.  
Юша Іван, Афама.  
Кашкевіч Мацей, Смілішкі.  
Кішко-Герасімяк Язэп, Семяцінцы.  
Кавалеўскі Кароль, Маркуні.  
Кулеш Фэлікс, Шыцін.  
Кшывіцкі Франц, Вільня.  
Лесевіч Вінцэнт, Анбалеўцы.

## АБВЕСТКІ.



Падпіска на „Гоман“ з дастаўкай да хаты у Вільні не прынімаецца.